

# تومہ کی دعائیں

(رکوع سے اٹھتے ہوئے)

\* سَمِعَ اللَّهُ لِمَنْ حَمِدَهُ . (صحیح البخاری: 736)

اللہ نے اس کی سن لی جس نے اس کی تعریف کی۔

\* سَمِعَ اللَّهُ لِمَنْ حَمِدَهُ رَبَّنَا وَلَكَ الْحَمْدُ . (صحیح البخاری: 735)

اللہ نے اس کی سن لی جس نے اس کی تعریف کی۔ اے ہمارے رب! اور سب تعریف تیرے ہی لیے ہے۔

\* سَمِعَ اللَّهُ لِمَنْ حَمِدَهُ رَبَّنَا وَلَكَ الْحَمْدُ، حَمْدًا كَثِيرًا طَيِّبًا مُبَارَكًا فِيهِ . (صحیح البخاری: 799)

اللہ نے اس کی سن لی جس نے اس کی تعریف کی۔ اے ہمارے رب! اور تیرے ہی لیے سب تعریف ہے۔ بہت زیادہ پاکیزہ اور بابرکت تعریف۔

\* لِرَبِّي الْحَمْدُ . (سنن ابی داؤد: 874)

میرے رب کے لیے ہی تمام تعریف ہے۔

\* سَمِعَ اللَّهُ لِمَنْ حَمِدَهُ، اَللّٰهُمَّ رَبَّنَا لَكَ الْحَمْدُ مِلْءَ السَّمَاوَاتِ وَمِلْءَ الْاَرْضِ

وَمِلْءَ مَا شِئْتَ مِنْ شَيْءٍ بَعْدُ . (صحیح مسلم: 1067)

اللہ نے اس کی بات سن لی جس نے اس کی تعریف کی۔ اے اللہ! اے ہمارے رب! تیرے ہی لیے ہر قسم کی تعریف ہے جس سے کہ آسمان بھر جائیں، زمین بھر جائے

اور ہر وہ چیز جسے تو چاہے کہ وہ بھر جائے۔

\* اَللّٰهُمَّ رَبَّنَا لَكَ الْحَمْدُ، مِلْءَ السَّمَاوَاتِ وَمِلْءَ الْاَرْضِ وَمَا بَيْنَهُمَا وَمِلْءَ مَا شِئْتَ

مِنْ شَيْءٍ بَعْدُ، اَهْلَ الشَّنَاءِ وَالْمَجْدِ لَا مَانِعَ لِمَا اَعْطَيْتَ، وَلَا مُعْطِيَ لِمَا مَنَعْتَ،

وَلَا يَنْفَعُ ذَا الْجَدِّ مِنْكَ الْجَدُّ . (صحیح مسلم: 1072)

اے اللہ! اے ہمارے رب! تیرے ہی لیے ہر قسم کی تعریف ہے جس سے کہ آسمان بھر جائیں، زمین بھر جائے اور جو ان دونوں کے درمیان ہے اور ہر وہ چیز جسے تو چاہے کہ وہ بھر جائے۔ اے وہ ذات جو تعریف اور بزرگی کے لائق ہے جو تو عطا فرمائے اسے کوئی روکنے والا نہیں اور جو تو روک لے اسے کوئی دینے والا نہیں اور کسی صاحب حیثیت کو اس کی

حیثیت تیرے ہاں کوئی فائدہ نہیں دے سکتی۔

\* رَبَّنَا لَكَ الْحَمْدُ، مِلْءَ السَّمَاوَاتِ وَمِلْءَ الْاَرْضِ وَمِلْءَ مَا شِئْتَ مِنْ شَيْءٍ بَعْدُ،

اَهْلَ الشَّنَاءِ وَالْمَجْدِ اَحَقُّ مَا قَالَ الْعَبْدُ وَكُنَّا لَكَ عَبْدًا، اَللّٰهُمَّ لَا مَانِعَ لِمَا اَعْطَيْتَ،

وَلَا مُعْطِيَ لِمَا مَنَعْتَ، وَلَا يَنْفَعُ ذَا الْجَدِّ مِنْكَ الْجَدُّ . (صحیح مسلم: 1071)

اے ہمارے رب! تیرے ہی لیے ہر قسم کی تعریف ہے جس سے کہ آسمان بھر جائے اور ان کے علاوہ جو تو چاہے بھر جائے۔ اے وہ ذات جو تعریف اور بزرگی کے لائق ہے، تیرے بندے نے جو تعریف کی تو اس کا زیادہ حقدار ہے اور ہم سب تیرے ہی بندے ہیں، اے اللہ! جو تو عطا فرما دے اسے کوئی روک نہیں سکتا اور جو تو

روک لے اسے کوئی دے نہیں سکتا اور کسی صاحب حیثیت کو اس کی حیثیت تیرے ہاں کوئی فائدہ نہیں دے سکتی۔

\* اَللّٰهُمَّ لَكَ الْحَمْدُ، مِلْءَ السَّمَاءِ وَمِلْءَ الْاَرْضِ وَمِلْءَ مَا شِئْتَ مِنْ شَيْءٍ بَعْدُ،

اَللّٰهُمَّ طَهِّرْنِي بِالطَّلَجِ وَالْبَرْدِ وَالْمَاءِ الْبَارِدِ، اَللّٰهُمَّ طَهِّرْنِي مِنَ الذُّنُوبِ وَالْخَطَايَا

كَمَا يُنْقَى الثُّوبُ الْاَبْيَضُ مِنَ الْوَسَخِ . (صحیح مسلم: 1069)

اے اللہ! تیرے ہی لیے ہر قسم کی تعریف ہے جس سے کہ آسمان بھر جائے، زمین بھر جائے اور ان کے علاوہ جو تو چاہے بھر جائے۔ اے اللہ! مجھے برف، اولوں اور ٹھنڈے پانی

کے ساتھ پاک کر دے، اے اللہ! مجھے گناہوں اور خطاؤں سے ایسے پاک کر دے جس طرح سفید کپڑا میل کچیل سے صاف کیا جاتا ہے۔



06010103

الهدی انٹرنیشنل پبلیشرز فاؤنڈیشن

